



## ریلوے کی خالی زمین پر شجر کاری

Posted On: 31 MAR 2017 8:52PM by PIB Delhi

نئی دہلی، 31 / مارچ، ریلوے کے وزیر مملکت جناب راجن گوہین نے آج راجیہ سبھا میں ایک سوال کے تحریری جواب میں بتایا کہ ریلوے نے شجرکاری کے ذریعہ ماحولیاتی اصلاح کی جانب اپنے عہد کی تعمیل کرتے ہوئے اور ریلوے کی قیمتی زمین کو ناجائز قبضوں سے محفوظ رکھنے کی غرض سے بھی، ریلوے کی زمین پر باقاعدگی سے شجرکاری کی جارہی ہے۔ فی الحال 39542 ایکڑ ریلوے کی زمین کو شجرکاری کے تحت رکھا گیا ہے۔ اس کے علاوہ، وزارت ریلوے نے ماحولیات، جنگلات اور تبدیلی آب ہوا کی وزارت کے ساتھ ایک نمونہ معاہدے کو حتمی شکل دی ہے۔ اس کے تحت جنوری 2016ء میں، زونل ریلوے اور متعلقہ ریاستی محکمہ جنگلات کے درمیان ہوئے معاہدے کے تحت زمین کے مالکانہ حق کو منتقل کئے بغیر ریلوے ٹریک کے ساتھ ساتھ اور اسٹیشن پارڈز میں شجرکاری کی جائے گی۔ اس ماڈل معاہدے کی تجویز کے مطابق شجرکاری کی لاگت جس میں تحفظ اور مینٹیننس لاگت بھی شامل ہے، ریاستی محکمہ جنگلات برداشت کرے گی یا ریلوے انتظامیہ یا دونوں ہی برداشت کریں گے۔ اس معاہدے کے تحت کچھ ریاستوں میں ریلوے ٹریک کے ساتھ ساتھ شجرکاری کا کام شروع ہو چکا ہے۔ سال 2016-17 (فروری 17) کے دوران 1.22 لاکھ اور نئے پودھوں کو بویا گیا ہے۔

U- 1599

(Release ID: 1486403) Visitor Counter : 2

